

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

శ్రీమద్రామాయణం :: అయోధ్యాకాండ :: ధర్మపథం

శ్రీ కోట నామ సంవత్సరం, దక్షిణాయణం,
శరత్ ఋతువు ,కార్తీకమాసం

530

శుక్ల పక్షి - 07.11.2024
పూర్వాషాడ - గురువారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాద్రినిలయః కమలాకాముకః పుమాన్ ।
అభంగురవిభూతిర్నస్తరంగయతు మంగళమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసం రక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్కరం **ఏకోననవతితమసర్గ** శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - కూజంతం రామరామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।
వాతాత్మజం వానరయూధముఖ్యం శ్రీరామదూతం శిరసానమామి ॥

శ్రీ రామాయణ ప్రార్థన - వాల్మీకిగిరి సంభూతా రామసాగర గామినీ ।
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।
పాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికావ్యే అయోధ్యాకాణ్డే ఏకోననవతితమస్సర్గః

నావస్త్వారురుహుశ్చాన్యే ప్లవైస్తేరుస్తథాపరే ।
అన్యే కుమ్భఘటైస్తేరుః అన్యే తేరుశ్చ బాహుభిః ॥ 89.19 ॥

సా పుణ్యా ధ్వజినీ గజ్గా, దాశైస్సంతారితా స్వయమ్ ।
మైత్రే ముహూర్తే ప్రయయా, ప్రయాగవనముత్తమమ్ ॥ 89.20 ॥

ఆశ్వాసయిత్వా చ చమూం మహాత్మా, నివేశయిత్వా చ యథోపజోషమ్ ।
ద్రష్టుం భరద్వాజమృషిప్రవర్యమ్, ఋత్విగ్వుతః సన్భరతః ప్రతస్థే ॥ 89.21 ॥

స బ్రాహ్మణస్యాశ్రమమభ్యుపేత్య, మహాత్మనో దేవపురోహితస్య ।
దదర్శ రమ్యోటజవృక్షషణ్డం, మహద్వనం విప్రవరస్య రమ్యమ్ ॥ 89.22 ॥

ఇత్యార్షే శ్రీమద్రామాయణే ఆదికావ్యే అయోధ్యాకాణ్డే ఏకోననవతితమస్సర్గః



అథ శ్రీమద్రామాయణే ఆదికావ్యే అయోధ్యాకాణ్డే నవతితమస్సర్గః

భరద్వాజాశ్రమం దృష్ట్వా క్రోశాదేవ నరర్షభః ।
బలం సర్వమవస్థాప్య జగామ సహమన్త్రిభిః ॥ 90.1 ॥

పద్భ్యామేవ హి ధర్మజ్ఞః న్యస్తశస్త్రపరిచ్ఛదః ।
వసానో వాససీ క్షామే పురోధాయ పురోధసమ్ ॥ 90.2 ॥

తత స్సన్దర్శనే తస్య భరద్వాజస్య రాఘవః ।
మన్త్రిణస్తానవస్థాప్య జగామానుపురోహితమ్ ॥ 90.3 ॥

వసిష్ఠమథ దృష్ట్వైవ భరద్వాజో మహాతపాః ।
సంచచాలాసనాత్తార్థం శిష్యోనర్ఘ్మితి బ్రువన్ ॥ 90.4 ॥

సమాగమ్య వసిష్ఠేన భరతేనాభివాదితః ।
అబుధ్యత మహాతేజాః సుతం దశరథస్య తమ్ ॥ 90.5 ॥

తాభ్యామర్ఘ్యం చ పాద్యం చ దత్త్వా పశ్చాత్పలాని చ ।
ఆనుపూర్వ్యాచ్చ ధర్మజ్ఞః పప్రచ్ఛ కుశలం కులే ॥ 90.6 ॥

అయోధ్యాయాం బలే కోశే మిత్రేష్వపి చ మన్త్రిషు ।
జానన్ దశరథం వృత్తం న రాజానముదాహరత్ ॥ 90.7 ॥

వసిష్ఠో భరతశ్చైనం పప్రచ్ఛతురనామయమ్ ।
శరీరేఽగ్నిషు వృక్షేషు శిష్యేషు మృగపక్షిషు ॥ 90.8 ॥

తథేతి తత్రప్రతిజ్ఞాయ భరద్వాజో మహాతపాః ।
భరతం ప్రత్యువాచేదం రాఘవస్నేహబన్ధనాత్ ॥ 90.9 ॥

కిమిహాగమనే కార్యం తవ రాజ్యం ప్రశాసతః ।
ఏతదాచక్ష్య మే సర్వం న హి మే శుద్ధ్యతే మనః ॥ 90.10 ॥

సుషువే యమమిత్రఘ్నం కౌసల్యానఽన్దవర్ధనమ్ ।
భ్రాత్రా సహ సభార్యో యః చిరం ప్రవ్రాజితో వనమ్ ॥ 90.11 ॥

నియుక్తస్త్రినియుక్తేన పిత్రా యోఽసౌ మహాయశాః ।
వనవాసీ భవేతీహ సమాః కిల చతుర్దశ ॥ 90.12 ॥

కచ్ఛిన్న తస్యాపాపస్య పాపం కర్తుమిహేచ్ఛసి ।
అకణ్ఠకం భోక్తుమనాః రాజ్యం తస్యానుజస్య చ ॥ 90.13 ॥

ఏవముక్తో భరద్వాజం భరతః ప్రత్యువాచ హ ।
సర్వశ్రునయనో దుఃఖాత్ వాచా సంసజ్జమానయా ॥ 90.14 ॥

హతోఽస్మి యది మామేవం భగవానపి మన్యతే ।
మత్తో న దోషమాశంకే నైవం మామనుశాధి హి ॥ 90.15 ॥

ఇత్యార్షే శ్రీమద్రామాయణే ఆదికావ్యే అయోధ్యాకాణ్డేనవతితమస్కర్ణః

॥ ఫలశ్రుతిః ॥

ఆయుష్యమారోగ్యకరం యశస్యం సౌభ్రాతృకం ఋద్ధికరం సుఖం చ ।
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

॥ శ్రీరఘుచంధ్ర పరబ్రహ్మణే నమః ॥

అథ ధన్వంతరి ధ్యేనమ్

అచ్యుతానంత గోవింద, విష్ణో నారాయణామృత ।
రోగానే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠంతి యే ।
అనారోగ్యం న తేషాం స్యాత్, సుఖం జీవంతి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ సప్తహస్తాధ్యేనో

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,
దీర్ఘాయుష్స్యైహికేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యంతు దురితాని భయాని చ ।
శాంతిరస్తు శుభం మేస్తు గ్రహాః కుర్వంతు మంగళమ్ ॥



అథ క్షమాప్రాధ్నో : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమో-స్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పఠస్మై,
నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

